

भारत सरकार
शिक्षा मंत्रालय
स्कूल शिक्षा और साक्षरता विभाग

लोक सभा
अतारांकित प्रश्न संख्या- 3853
उत्तर देने की तारीख-24/03/2025

हिंदुस्तान एरोनॉटिक्स लिमिटेड और आयुध निर्माणी कोरवा के निकट केन्द्रीय विद्यालय की स्थापना

†3853. श्री किशोरी लाल:

क्या शिक्षा मंत्री यह बताने की कृपा करेंगे कि:

- (क) क्या सरकार का हिंदुस्तान एरोनॉटिक्स लिमिटेड (एचएएल) और आयुध निर्माणी, कोरवा के निकट इन संगठनों के कर्मचारियों और आसपास के ग्रामीणों के बच्चों को बेहतर शैक्षिक सुविधाएं प्रदान करने के लिए एक केन्द्रीय विद्यालय की स्थापना किए जाने का विचार है; और
- (ख) सरकार द्वारा डीएवी एचएएल पब्लिक स्कूल में स्कूल फीस में असमानता, जहां आयुध निर्माणियों के कर्मचारियों से एचएएल कर्मचारियों की तुलना में अधिक फीस ली जाती है, जबकि दोनों ही सरकारी संस्थान हैं, को दूर करने के लिए क्या कदम उठाए जा रहे हैं?

उत्तर

शिक्षा मंत्रालय में राज्य मंत्री

(श्री जयन्त चौधरी)

(क): नए केन्द्रीय विद्यालय (केवि) खोलना एक सतत प्रक्रिया है। केन्द्रीय विद्यालय मुख्य रूप से रक्षा और अर्धसैनिक बलों के कर्मियों, केन्द्रीय स्वायत्त निकायों, केन्द्रीय सार्वजनिक क्षेत्र के उपक्रमों (पीएसयू) और केन्द्रीय उच्चतर शिक्षण संस्थाओं (आईएचएल) सहित केन्द्रीय सरकार के स्थानांतरणीय कर्मचारियों के बच्चों की शैक्षिक आवश्यकताओं को पूरा करने के लिए पूरे देश में शिक्षा का एक समान कार्यक्रम प्रदान कर खोले जाते हैं। नए केन्द्रीय विद्यालय खोलने के प्रस्ताव भारत सरकार के मंत्रालयों या विभागों/राज्य सरकारों/संघ राज्य क्षेत्रों (यूटी) प्रशासनों द्वारा प्रायोजित किए जा सकते हैं, जिनमें मानदंडों के अनुसार नए केन्द्रीय विद्यालय की स्थापना के लिए भूमि और अस्थायी आवास सहित अपेक्षित संसाधन उपलब्ध कराने की प्रतिबद्धता हो। ये प्रस्ताव मौजूदा प्रक्रियाओं के अनुसार सक्षम प्राधिकारी के अनुमोदन के अधीन होते हैं। वर्तमान में, उत्तर प्रदेश राज्य में 122 केवि कार्यात्मक हैं, जिनमें अमेठी जिले में 02 केवि नामतः केवि बीएचईएल, जगदीशपुर और पीएम श्री केवि कौहार, अमेठी शामिल हैं।

केन्द्रीय विद्यालय संगठन (केविसं) से प्राप्त जानकारी के अनुसार, हिंदुस्तान एरोनॉटिक्स लिमिटेड (एचएएल) और आयुध निर्माणी, कोरवा के निकट एक नया केवि खोलने का कोई प्रस्ताव संबंधित प्रायोजक प्राधिकरण/परियोजना प्राधिकरण से केविसं को प्राप्त नहीं हुआ है।

(ख): डीएवी एचएएल पब्लिक स्कूल एक निजी शैक्षणिक संस्थान है। शिक्षा संविधान की समवर्ती सूची में शामिल विषय है और अधिकांश स्कूल संबंधित राज्य/ संघ राज्य क्षेत्र के प्रशासनिक नियंत्रण में आते हैं।
